

செப்டம்பர் - 19

TNPSC துளிகள்

- ❖ இந்திய நாடானது ஜப்பான் மற்றும் சீனா ஆகிய இரு நாடுகளையும் விஞ்சி வங்காள தேசத்தின் முன்னணி ஏற்றுமதி பங்குதார நாடாக மாறியுள்ளது.
- ❖ இந்தியப் பிரதமர் அவர்கள் டெல்லி துவாரகாவில் அமைக்கப்பட்டுள்ள யஷோபூமி என்ற இந்திய சர்வதேச மாநாடு மற்றும் கண்காட்சி மையத்தின் முதல் பிரிவினைத் திறந்து வைத்தார்.
- ❖ இந்தியாவின் ஆடை வடிவமைப்பாளர் ராகுல் மிஸ்ராவுக்கு பிரான்ஸ் நாட்டின் செவாலியர் டி எஸ் ஆர்ட்ரே டெஸ் ஆர்ட்ஸ் எட் டெஸ் லெட்டர்ஸ் என்ற சிறப்பு விருது வழங்கப் பட்டுள்ளது.

தமிழ்நாடு செய்திகள்

குறத்தியறை குடைவரைக் கோவில்



- ❖ கன்னியாகுமரி மாவட்டத்தில் உள்ள குறத்தியறையில் உள்ள முற்காலப் பாண்டியர் கால குடைவரைக் கோவிலைப் பாதுகாக்கப்பட்ட நினைவுச் சின்னமாக தமிழக அரசு அறிவிக்க உள்ளது.
- ❖ பாண்டியர் காலத்தினைச் சேர்ந்த 10 கோவில்களில் குறத்தியறையில் உள்ள இந்தக் கோவிலும் ஒன்றாகும்.
- ❖ இந்தக் கோவிலின் தெய்வத்தினைச் சங்க காலக் கவிஞரான ஔவையார் அம்மன் என உள்ளூர்வாசிகள் தொடர்ந்து வழிபடுகின்றனர்.
- ❖ ஆனால், கவிஞரும் கல்வெட்டு ஆய்வு அறிஞருமான கவிமணி தேசிகவிநாயகம் பிள்ளை அவர்கள், இது பாறையில் செதுக்கப்பட்ட மகாவிஷ்ணுவின் உருவம் என்று எழுதியுள்ளார்.

பஞ்சாயத்துச் செயலாளர்களுக்கான ஆட்சேர்ப்பு முறை

- ❖ தமிழக அரசானது, ஊரக மேம்பாட்டுத் துறைக்கான கிராமப் பஞ்சாயத்துச் செயலாளர்களுக்கான ஆட்சேர்ப்பு முறையைத் திருத்தியமைத்துள்ளது.
- ❖ அந்த செயலர்கள் இனி அந்தந்த கிராம ஊராட்சிகளில் வசிக்க வேண்டும்.
- ❖ இனி ஆட்சியர் தலைமையிலான மாவட்ட அளவிலான குழுவினால் ஆட்சேர்ப்பு செயல்



முறைகள் மேற்கொள்ளப்பட உள்ளது.

- ❖ இது 2023 ஆம் ஆண்டு தமிழ்நாடு கிராமப் பஞ்சாயத்துச் செயலாளர்கள் (பணி நிபந்தனைகள்) விதிகள் மூலம் நிர்வகிக்கப்படும்.

தேசியச் செய்திகள்

பிறப்பு மற்றும் இறப்பு பதிவு (திருத்தம்) சட்டம், 2023

MINISTRY OF HOME AFFAIRS
(OFFICE OF THE REGISTRAR GENERAL, INDIA)
New Delhi, the 13th September, 2023

S.O. 4058(E).—In exercise of the powers conferred by sub-section (2) of section 1 of the Registration of Births and Deaths (Amendment) Act, 2023 (20 of 2023), the Central Government hereby appoints the 1st day of October, 2023, as the date on which the provisions of the said Act shall come into force.

[F.No. 1/7/2020-VS (CRS) Part-1]

MRITUNJAY KUMAR NARAYAN, Registrar General and Census Commissioner

- ❖ 1969 ஆம் ஆண்டில் தொடங்கப்பட்டதிலிருந்து, முதல் முறையாக இந்த 54 ஆண்டுகாலச் சட்டத்தினை திருத்தியமைப்பதற்கான ஒரு மசோதா அறிமுகப்படுத்தப்பட்டுள்ளது.
- ❖ பிறப்பு மற்றும் இறப்பு பதிவுகளின் மாநில மற்றும் தேசிய அளவிலான தரவுத்தளத்தை உருவாக்குவதை இந்த மசோதா நோக்கமாகக் கொண்டுள்ளது.
- ❖ 2023 ஆம் ஆண்டு அக்டோபர் 01 ஆம் தேதி முதல் நாடு முழுவதும் இச்சட்டம் அமலுக்கு வர உள்ளது.
- ❖ கல்வி நிறுவனத்தில் சேர்க்கை, ஓட்டுநர் உரிமம் வழங்குதல், வாக்காளர் பட்டியல் தயாரித்தல், ஆதார் எண், திருமணப் பதிவு அல்லது அரசுப் பணி நியமனம் போன்றவற்றிற்கு ஒரே ஆவணமாகப் பிறப்புச் சான்றிதழை பயன்படுத்த இது வழி வகுக்கிறது.
- ❖ இது தத்தெடுக்கப்பட்ட, ஆதரவற்ற, கைவிடப்பட்ட, காப்பகங்களில் ஒப்படைக்கப்பட்ட, வாடகைத்தாய் முறை மூலம் பெறப்பட்ட குழந்தை மற்றும் தனி ஒரு பெற்றோரால் வளர்க்கப்படும் குழந்தை ஆகியோரின் தகவலைப் பதிவு செய்யும் செயல்முறையை எளிதாக்குகிறது.
- ❖ பேரிடர் அல்லது பெருந்தொற்றுக் காலம் ஏற்பட்டால், அதனால் ஏற்படும் இறப்புகளை விரைவாகப் பதிவு செய்வதற்கும் சான்றிதழ்களை வழங்குவதற்கும் சிறப்பு "துணைப் பதிவாளர்களை" நியமிப்பதற்கு இது வழி வகுக்கிறது.

OIML சான்றிதழ் வழங்கும் ஆணையம்

- ❖ இந்திய நுகர்வோர் விவகாரங்கள் துறையின் சட்டமுறை அளவியல் பிரிவானது, சர்வதேச சட்டமுறை அளவியல் அமைப்பின் (OIML) சான்றிதழ் வழங்கும் ஆணையமாக நியமிக்கப்பட்டுள்ளது.
- ❖ OIML என்பது சர்வதேச சட்டமுறை அளவியல் அமைப்பாகும்.
- ❖ 1955 ஆம் ஆண்டில் நிறுவப்பட்ட இந்த அமைப்பு பாரீஸ் நகரைத் தலைமையிடமாகக் கொண்டு செயல்பட்டு வருகிறது.
- ❖ OIML என்பது ஒரு சர்வதேச தரநிலை நிர்ணய அமைப்பாகும்.
- ❖ இது சட்டமுறை அளவியல் அதிகாரிகள் மற்றும் தொழில்துறையினரின் பயன்பாட்டிற்காக மாதிரி விதிமுறைகள், தரநிலைகள் மற்றும் தொடர்புடைய

ஆவணங்களை உருவாக்குகிறது.

- ❖ இந்தியா 1956 ஆம் ஆண்டில் இந்த அமைப்பில் உறுப்பினரானது.
- ❖ அதே ஆண்டில், இந்தியா அளவைகள் உடன்படிக்கையில் கையெழுத்திட்டது.
- ❖ இதுவரை 13 நாடுகள் மட்டுமே அங்கீகரிக்கப்பட்டிருப்பதால், அண்டை நாடுகளும் உற்பத்தியாளர்களும் தங்கள் சான்றிதழைப் பெற இந்தியாவினை நாடலாம்.



தேசிய நீதித்துறை தரவு கட்டமைப்பு தளம்




- ❖ உச்ச நீதிமன்றமானது தனது வழக்குத் தரவுகளை தேசிய நீதித்துறை தரவுக் கட்டமைப்பில் (NJDG) பதிவு செய்துள்ளது.
- ❖ NJDG இணைய தளம் என்பது நாடு முழுவதும் உள்ள நீதிமன்றங்களில் தொடங்கப் பட்ட, நிலுவையில் உள்ள மற்றும் தீர்க்கப்பட்ட வழக்குகள் தொடர்பான தரவுகளின் தேசிய அளவிலான களஞ்சியமாகும்.
- ❖ இது இணைய வழி நீதிமன்றங்கள் திட்டத்தின் கீழான ஓர் இயங்கலை தளமாக உருவாக்கப் பட்ட 18,735 மாவட்ட மற்றும் துணை நீதிமன்றங்கள் மற்றும் உயர் நீதிமன்றங்களின் உத்தரவுகள், தீர்ப்புகள் மற்றும் வழக்கு விவரங்களின் தரவுத் தளமாகும்.

- ❖ இதன் முக்கிய அம்சம் என்னவென்றால், தரவுகள் ஆனது நிகழ்நேர அடிப்படையில் புதுப்பிக்கப்பட்டு தாலுக்கா மட்டம் வரையிலான சிறு சிறு தரவுகளும் பதிவு செய்யப்படுகிறது.
- ❖ NJDG ஆனது நிலுவையில் உள்ள வழக்குகளை அடையாளம் கண்டு, தீர்த்து அவற்றின் எண்ணிக்கையினைக் குறைப்பதற்கான ஒரு கண்காணிப்புச் செயற்கருவியாக செயல்படுகிறது.
- ❖ இணைய வழி நீதிமன்றங்கள் திட்டத்தின் இரண்டாம் கட்டத்தின் ஒரு பகுதியாக NJDG கட்டமைக்கப்பட்டுள்ளது.
- ❖ இது மத்திய அரசின் நிதியுதவி பெறும் ஒரு திட்டமாகும்.

சுற்றுச்சூழல் செய்திகள்

சீகூர் யானை வழித்தடம்



- ❖ உச்ச நீதிமன்றம் நியமித்த குழுவானது, சமீபத்தில் இந்த வழித்தடத்தினைப் பாதுகாப்பதற்கு ஆதரவாக அறிக்கையளித்துள்ளது.
- ❖ இந்த குழுவானது, சமீபத்தில் சீகூர் யானை வழித்தடத்தில் உள்ள 12 தனியார் உல்லாச விடுதிகளைச் சட்டவிரோதமானது என்று அறிவித்தது.
- ❖ 2010 ஆம் ஆண்டில் வெளியிடப்பட்ட யானை வழித்தட அறிவிப்பின் செல்லுபடித் தன்மையை எதிர்த்து 12 உல்லாச விடுதிகளின் உரிமையாளர்கள் எழுப்பிய ஆட்சேபனைகளை இந்தக் குழு பரிசீலித்தது.
- ❖ இந்த வழித்தடத்தில், தென்னிந்தியாவின் மிக அருகி வரும் நிலையில் உள்ள மூன்று வகை கழுகு இனங்கள் மிகப்பெரிய எண்ணிக்கையில் காணப்படுகின்றன.

விளையாட்டு செய்திகள்

ஆசிய கோப்பைப் போட்டி 2023

- ❖ இந்திய அணியானது இலங்கை அணியினை வீழ்த்தி 8வது ஆசிய கோப்பையை


வென்று சாதனை படைத்துள்ளது.

- ❖ 9 விக்ரெட்டுகளை வீழ்த்திய குல்தீப் யாதவ், 2023 ஆம் ஆண்டு ஆசிய கோப்பை போட்டி தொடரின் நாயகன் பட்டத்தை வென்றார்.
- ❖ முகமது சிராஜ் இறுதிப் போட்டியில் 6/21 என்ற கணக்கிலான தனது சிறப்பான ஆட்டத்தினால் ஆட்ட நாயகன் பட்டத்தினைப் பெற்றார்.



முக்கிய தினங்கள்

சர்வதேச சிவப்பு பாண்டா தினம் - செப்டம்பர் 16



- ❖ இது ஒவ்வொரு ஆண்டின் செப்டம்பர் மாதத்தின் மூன்றாவது சனிக்கிழமையன்று அனுசரிக்கப்படுகிற நிலையில் இத்தினம் இந்த ஆண்டு செப்டம்பர் 16 ஆம் தேதியன்று அனுசரிக்கப்பட்டது.
- ❖ இந்த நாள் ஆனது முதலில் சிவப்பு பாண்டா வலையமைப்பினால் 2010 ஆம் ஆண்டில் நிறுவப்பட்டது.
- ❖ ஆசியாவின் அடர்ந்த காடுகளில் காணப்படும் இந்த அற்புத உயிரினத்தின் எண்ணிக்கையில் குறிப்பிடத்தக்க அளவில் குறைவு ஏற்பட்டுள்ளது பற்றிய எச்சரிக்கையை எழுப்புவதை இது நோக்கமாகக் கொண்டுள்ளது.

- ❖ சீனாவின் தென்மேற்குப் பகுதியிலும் கிழக்கு இமயமலைப் பகுதியிலும் சிவப்பு பாண்டாக்கள் காணப்படுகின்றன.
- ❖ IUCN அமைப்பின் செந்நிறப் பட்டியலின்படி, இந்தியாவில் மொத்தம் 5,000 முதல் 6,000 சிவப்பு பாண்டாக்கள் உள்ளன.
- ❖ இந்தியாவில், அருகி வரும் சிவப்பு பாண்டாக்கள் சிக்கிம் மற்றும் அருணாச்சலப் பிரதேசத்தில் உள்ள சரணாலயங்களில் அதிகம் காணப்படுகின்றன.

இதரச் செய்திகள்

புதிய யுனெஸ்கோ உலகப் பாரம்பரியத் தளம்



- ❖ யுனெஸ்கோ அமைப்பின் உலக பாரம்பரியக் குழுவின் 45வது அமர்வு ஆனது இந்தியாவின் பரிந்துரைகளுக்கு ஒப்புதல் அளித்துள்ளது.
- ❖ ஒரு நூற்றாண்டுக்கு முன்னர் கவிஞர் ரவீந்திரநாத் தாகூர் அவர்களால் நிறுவப்பட்ட விஸ்வபாரதி பல்கலைக்கழகம் அமைந்த மேற்கு வங்காளத்தில் உள்ள புகழ்பெற்ற இடமான சாந்திநிகேதன் யுனெஸ்கோ அமைப்பின் அங்கீகாரத்தினைப் பெற்றுள்ளது.
- ❖ கர்நாடகாவில் உள்ள பேலூர், ஹளபேடு மற்றும் சோம்நாத்பூர் ஆகிய இடங்களில் உள்ள ஹொய்சாளர் கோவில்கள் யுனெஸ்கோ அமைப்பின் உலகப் பாரம்பரியத் தளங்களாக அறிவிக்கப்பட்டுள்ளன.
- ❖ ஹொய்சாளர் காலக் கோயில்கள் உயர்த்தப்பட்ட மேடையின் மீது நட்சத்திர வடிவக் கட்டமைப்பினால் கட்டமைக்கப்பட்ட ஒரு தனித்துவமான கட்டிடக்கலைப் பாணிக்கு புகழ் பெற்றவை.
- ❖ இந்தக் கோவில் கட்டுமானத்தில் பயன்படுத்தப்படும் பாறை வகையானது சவர்க்கார்க்கல் எனப்படும் கோலோரிடிக் ஸ்கிஸ்ட் (பாசிக உப்புக் கலந்த மடிப்புப் பாறை வகை) ஆகும் என்பதோடு மேலும் இது செதுக்குவதற்கு இணக்கமான ஒரு மென்மையான பாறையாகும்.
- ❖ இது உலகப் பாரம்பரியச் சின்னத்தைப் பெற்ற இந்தியாவின் 42வது தளமும், கர்நாடகாவில் நான்காவது தளமும் ஆகும்.
- ❖ முன்னதாக, ஹம்பி (1986) மற்றும் பட்டாடகல் (1987) ஆகிய இடங்களில் உள்ள கர்நாடகாவின் இரண்டு நினைவுச் சின்னங்களின் குழுக்கள் மற்றும் முக்கியப் பல்லுயிர்ப் பெருக்கப் பகுதியான மேற்குத் தொடர்ச்சி மலைகள் (2012) ஆகியவை இந்த மதிப்புமிக்க அந்தஸ்தைப் பெற்றன.
- ❖ ஹொய்சாள ஆட்சியாளர்கள் 11 ஆம் நூற்றாண்டு முதல் 14 ஆம் நூற்றாண்டு வரை



ஹளபேடுவை (துவாரசமுத்திரம்) தலைநகராகக் கொண்டு தென்னிந்தியாவின் சில பகுதிகளை ஆட்சி செய்தனர்.

- ❖ இந்த வெற்றிகரமான நியமனத்தின் மூலம், இந்தியா ஒட்டு மொத்தமாக 42 உலகப் பாரம்பரியத் தளங்களைக் கொண்டுள்ளது.
- ❖ இதில் பண்பாட்டுப் பிரிவில் 34, இயற்கைப் பிரிவில் ஏழு மற்றும் ஒரு கலப்பு தளம் ஆகியவை அடங்கும்.
- ❖ தற்போது, உலகில் அதிக எண்ணிக்கையிலான (யுனெஸ்கோ) தளங்களைக் கொண்ட ஆறாவது நாடாக இந்தியா உள்ளது.

